

ಹಿಜ್ರಾ

تاريخ هجرة الرسول (ﷺ) ಅದರ್ಶವನ್ನು ಪ್ರೀತಿಸಿ ವಲಸೆ ಹೋದ ಚರಿತ್ರೆ

ಹಿಜ್ರಾ ಪ್ರಾರಂಭ

ಅಖಿಬಾ ಒಪ್ಪಂದದ ಬಳಿಕ ಯಥ್‌ರಿಬ್(ಮದೀನಾ)ನಲ್ಲಿ ಇಸ್ಲಾಮಿನ ಸಂದೇಶವು ಅತಿ ಶೀಘ್ರ ಗತಿಯಲ್ಲಿ ಹರಡುತ್ತಿರುವುದನ್ನು ಕಂಡ ಮುಶ್ರಿಕರು ತಮ್ಮ ಸರ್ವ ಶಕ್ತಿ, ಸಾಮರ್ಥ್ಯವನ್ನು ಬಳಸಿ ಸತ್ಯವಿಶ್ವಾಸಿಗಳನ್ನು ಮತ್ತು ಪ್ರವಾದಿ(ﷺ)ರವರನ್ನು ಪ್ರಯಾಸಕ್ಕೊಳಪಡಿಸಲು ತೊಡಗಿದರು. ಭೀಕರವಾಗಿ ಪೀಡಿಸಿದರು. ಹಿಂಸೆಯನ್ನು ಸಹಿಸಲಸಾಧ್ಯವಾದಾಗ ಪ್ರವಾದಿ(ﷺ)ರವರು ಸತ್ಯವಿಶ್ವಾಸಿಗಳಿಗೆ ಯಥ್‌ರಿಬ್‌ಗೆ ವಲಸೆ ಹೋಗಲು ಅನುಮತಿ ಕೊಟ್ಟರು.

ಪ್ರವಾದಿವರ್ಯರಿಂದ ಯಥ್‌ರಿಬ್‌ಗೆ ಹಿಜ್ರಾ ಹೋಗಲು ಅನುಮತಿ ಲಭಿಸಿದೊಡನೆ ಸತ್ಯವಿಶ್ವಾಸಿಗಳು ಯಾತ್ರೆ ಹೋಗಲಾರಂಭಿಸಿದರು. ಆದರೆ ಮುಶ್ರಿಕರು ಅಲ್ಲೂ ಸತ್ಯವಿಶ್ವಾಸಿಗಳಿಗೆ ಅಡೆ-ತಡೆಗಳನ್ನೊಡ್ಡಲಾರಂಭಿಸಿದರು. ಆದುದರಿಂದ ಹಲವರಿಗೆ ಗುಪ್ತವಾಗಿ ಹಿಜ್ರಾ ಹೋಗ ಬೇಕಾಯಿತು.

ಅಬೂಸಲ್‌ಮಃ, ತಮ್ಮ ಪತ್ನಿ ಉಮ್ಮುಸಲಮಃ ಮತ್ತು ಮಗನು ಮೊಟ್ಟಮೊದಲನೆಯದಾಗಿ ಯಾತ್ರೆ ಹೊರಟರು. ಆದರೆ ಇವರನ್ನು ಶತ್ರುಗಳು ತಡೆದು ಪತಿ, ಪತ್ನಿ ಮತ್ತು ಮಗನನ್ನು ಪರಸ್ಪರ ಬೇರ್ಪಡಿಸಿ ಅಬೂಸಲಮರಿಗೆ ಮಾತ್ರ ಹಿಜ್ರಾ ಹೋಗಲು ಅನುಮತಿ ಕೊಟ್ಟರು. ಇಸ್ಲಾಮಿಗಾಗಿ ಸರ್ವವನ್ನೂ ತ್ಯಾಗ ಮಾಡಿ ಆದರ್ಶದ ಸಂರಕ್ಷಣಾರ್ಥ ಊರನ್ನು ತ್ಯಜಿಸಲು ಸಿದ್ಧರಾದ ಸತ್ಯವಿಶ್ವಾಸಿಗಳು ಎದುರಿಸಬೇಕಾಗಿ ಬಂದ ಪ್ರಯಾಸಗಳು ಅಷ್ಟಿಷ್ಟಲ್ಲ. ಪತಿ ಮತ್ತು ಮುದ್ದು ಮಗನಿಂದ ಬೇರ್ಪಟ್ಟ ಉಮ್ಮು ಸಲಮಃ(ರವರು) ಸಹಿಸಲಾರದ ದುಃಖದಿಂದ ಪ್ರಾರ್ಥಿಸುತ್ತಾ ಮನೆಯಂಗಲದಲ್ಲಿ ನಿಂತು ಅಲ್ಲಾಹನಲ್ಲಿ ಭರವಸೆಯನ್ನಿಟ್ಟು ಯಥ್‌ರಿಬ್‌ನೆಡೆಗೆ ಕಣ್ಣು ನೆಟ್ಟು ಆಳುತ್ತಾ ದಿನ ಕಳೆದರು. ಈ ಸ್ಥಿತಿಯಲ್ಲಿ ತಿಂಗಳುಗಳೇ ಕಳೆದವು. ಸರಿಸುಮಾರು ಒಂದು ವರ್ಷದ ಬಳಿಕ ಆ ಹಾದಿ ಮಧ್ಯೆ ಬಂದ ಅಬೂ ಸಲಮರ ಸಂಬಂಧಿಕರೂ, ಶತ್ರು ವಿಭಾಗದವರೂ ಆದ ಒಬ್ಬರಿಗೆ ಅವರ ಸ್ಥಿತಿ ಕಂಡು ಅವರ ಮೇಲೆ ಅನುಕಂಪವುಂಟಾಗಿ ಅವರನ್ನು ಯಥ್‌ರಿಬ್‌ಗೆ ಕಳುಹಿಸಿ ಕೊಡಲು ಸಹಚರರೊಂದಿಗೆ ಅಪೇಕ್ಷಿಸಿದರು. ಅವರ ಅಪೇಕ್ಷೆಯನ್ನು ಮನ್ನಿಸಿ ಉಮ್ಮು ಸಲಮರಿಗೆ ಅವರ ಮಗನನ್ನು ಮರಳಿಸಿದರು. 500ರಷ್ಟು ಕಿಲೋ ಮೀಟರ್ ದೂರವಿರುವ ಯಥ್‌ರಿಬ್‌ನ ಕಡೆಗೆ ತನ್ನ ಪುಟ್ಟ ಮಗನೊಂದಿಗೆ ನಡೆಗೆ ಆರಂಭಿಸಿದರು. ಈ ಸಂದರ್ಭದಲ್ಲಿ ಆ ಹಾದಿ ಮಧ್ಯೆ ಬಂದ ಉಸ್ಮಾನ್ ಇಬ್ನ್ ತಲ್‌ಹಃ ಅವರ ಪ್ರಯಾಸವನ್ನು ಕಂಡು ಮನಮರುಗಿ ಅವರನ್ನು ಯಥ್‌ರಿಬ್‌ನ ಸಮೀಪದಲ್ಲಿರುವ ಖುಬಾಲ್‌ಗೆ ತಲುಪಿಸಿದರು. ನಿಮ್ಮ ಪತಿಯನ್ನು ನಿಮಗೆ ಇಲ್ಲೆಲ್ಲಾದರೂ ಕಾಣಬಹುದು ಎನ್ನುತ್ತಾ ಅವರು ಹಿಂತಿರುಗಿದರು. ಅವರು ಅಂದು ಮುಸ್ಲಿಮ್ ಆಗಿರಲಿಲ್ಲ.

ಹಿಜ್ರಾ ಹೋಗಲು ಹೊರಟ ಸುಹೈಬ್(ರವರಿಗೂ) ಪ್ರಯಾಸಗಳನ್ನು ಅನುಭವಿಸಬೇಕಾಗಿ ಬಂತು. ಮಕ್ಕಾದವರು ಅವರನ್ನು ತಡೆದು, ನೀನು ರೋಮ್‌ನಿಂದ ನಿರಾಶ್ರಿತನಾಗಿ ಬಂದು ಇಲ್ಲಿ ಸಂಪಾದಿಸಿದ ಸಂಪತ್ತಿನೊಂದಿಗೆ ನಿನ್ನನ್ನು ಇಲ್ಲಿಂದ ಹಿಜ್ರಾ ಹೋಗಲು ಬಿಡಲಾರೆವು ಎನ್ನುತ್ತಾ ತಡೆಯೊಡ್ಡಿದರು. ಆಗ ಸುಹೈಬ್(ರಿಗೆ) ಹೆಚ್ಚೇನೂ ಯೋಚಿಸಲಿಕ್ಕಿರಲಿಲ್ಲ. ನಿಮಗೆ ನನ್ನ ಸಂಪತ್ತೆಲ್ಲವೇ ಮುಖ್ಯ? ಎನ್ನುತ್ತಾ ಅವರ ದೀರ್ಘಕಾಲದ ಸಂಪಾದನೆಯನ್ನು ಅವರಿಗೆ ಒಪ್ಪಿಸುತ್ತಾ ಆದರ್ಶದೊಂದಿಗೆ ಯಥ್‌ರಿಬ್‌ನೆಡೆಗೆ ನಡೆದರು. ಈ ವಿಷಯ ತಿಳಿದ ಪ್ರವಾದಿ(ರವರು) 'ರಬಿಹ ಸುಹೈಬ್, ರಬಿಹ ಸುಹೈಬ್(ಸುಹೈಬ್ ಲಾಭ ಗಳಿಸಿದರು) ಎನ್ನುತ್ತಾ ಅವರನ್ನು ಪ್ರಶಂಸಿಸಿದರು.

ಆದರೆ ಉಮರ್(ರ)ವರು ಇದಕ್ಕಿಂತ ಭಿನ್ನವಾದ ರೀತಿಯಲ್ಲಿ ಹಿಜ್‌ರ ಹೋದವರಾಗಿದ್ದಾರೆ. ಅವರು ಕಅಬಾಲಯದ ಬಳಿಗೆ ಬಂದು ಬಹಿರಂಗವಾಗಿ ತ್ವವಾಫ್ ನಿರ್ವಹಿಸಿ ಘೋಷಿಸಿದರು: ಇದೋ ನಾನು ಹಿಜಿರ ಹೋಗುತ್ತಿದ್ದೇನೆ, ಯಾರಾದರೂ ತಮ್ಮ ಮಕ್ಕಳನ್ನು ಅನಾಥ ಗೊಳಿಸಲು, ಪತ್ನಿಯನ್ನು ವಿಧವೆ ಗೊಳಿಸಲು, ಮತಾ-ಪಿತರನ್ನು ಮಕ್ಕಳು ಕಳಗೊಂಡ ದುಃಖಕ್ಕೀಡಾಗಿಸಲು ಆಗ್ರಹಿಸುವುದಾದರೆ ಅವರು ಬಂದು ನನ್ನನ್ನು ತಡೆಯಲಿ ಎನ್ನುತ್ತಾ ಎಲ್ಲರ ಸಮ್ಮುಖದಲ್ಲೇ ತಮ್ಮ ಯಾತ್ರೆಯನ್ನಾರಂಭಿಸಿದರು.

ಅಬೂಬಕರ್(ರ) ಯಾತ್ರೆಗೆ ಅನುಮತಿ ಕೇಳಿದಾಗ ಪ್ರವಾದಿ(ರ)ವರು ಹೇಳಿದರು: ಅವಸರ ಪಡದಿರಿ, ಅಲ್ಲಾಹನು ತಮಗೊಂದು ಸಂಗಾತಿಯನ್ನು ಆರಿಸುವನು. ಹಾಗೆಯೇ ಅಲೀ(ರ)ವರನ್ನೂ ಕೆಲವು ಆಗತ್ಯಗಳಿಗಾಗಿ ಹಿಜ್‌ರ ಹೋಗುವುದರಿಂದ ಪ್ರವಾದಿ(ರ)ವರು ತಡೆದು ನಿಲ್ಲಿಸಿದರು. ಇತರ ಮುಸ್ಲಿಮರೆಲ್ಲರೂ ತ್ಯಾಗಪೂರ್ಣವಾದ ಜೀವನದ ಮೂಲಕ ಅಲ್ಲಾಹನು ಪ್ರಶಂಸಿಸಿದ ಮುಹಾಜಿರುಗಳು ಎಂಬ ಪಟ್ಟಿಯೊಳಗೆ ಒಳಪಟ್ಟರು.

ಮುಶ್ರಿಕರು ದಾರುನ್ನದ್‌ವಾದಲ್ಲಿ

ಮುಸ್ಲಿಮರ ಹಿಜ್‌ರದ ಬಗ್ಗೆ ತಿಳಿದ ಮುಶ್ರಿಕರು ಹೆಚ್ಚು ತಡವಾಗದೆ ಪ್ರವಾದಿ(ರ)ವರೂ ವಲಸೆ ಹೋಗಲು ಸಿದ್ಧರಾಗುವರೆಂಬುವುದನ್ನು ತಿಳಿದರು. ಹಾಗಾದರೆ ಅದು ಮಕ್ಕಾದ ಹೊರಗಿನ ಪ್ರದೇಶದಲ್ಲೂ ಇಸ್ಲಾಮಿನ ಪ್ರಚಾರಕ್ಕೆ ಕಾರಣವಾದೀತು ಎಂದು ಯೋಚಿಸಿ, ಆದಷ್ಟು ಬೇಗನೆ ಈ ಸತ್ಯದ ಹರಡುವಿಕೆಯನ್ನು ತಡೆಯಲು ಪ್ರವಾದಿ(ರ)ವರ ಹಿಜ್‌ರವನ್ನು ತಡೆಯುವುದು ಅನಿವಾರ್ಯವೆಂದು ಮನಗಂಡು ಆ ಬಗ್ಗೆ ಸಮಾಲೋಚನೆ ನಡೆಸಲಿಕ್ಕಾಗಿ ಅವರ ನಿಗೂಢ ಸಭೆಯ ಮಂದಿರವಾದ ದಾರುನ್ನದ್ವಾದಲ್ಲಿ ತುರ್ತು ಸಭೆ ಸೇರಿದರು.

ಮುಶ್ರಿಕರ ಸರ್ವ ಮುಖಂಡರೂ ಪ್ರಸ್ತುತ: ಸಭೆಯಲ್ಲಿ ಪಾಲ್ಗೊಂಡರು. ಜೊತೆಗೆ ಸಾಕ್ಷಾತ್ ಇಬ್ಲೀಸನೂ ಈ ಸಭೆಯಲ್ಲಿ ಅವರೊಂದಿಗೆ ಪಾಲ್ಗೊಂಡಿದ್ದನು ಎಂದು ಇತಿಹಾಸಗಾರರು ದಾಖಲಿಸಿದ್ದಾರೆ.

ಹಾಗೆ ಅಲ್ಲಿ ಮುಖಂಡರು ತಮ್ಮ ಅಭಿಪ್ರಾಯಗಳನ್ನು ಸಭೆಯ ಮುಂದಿಟ್ಟರು. ಅವರಲ್ಲೊಬ್ಬನು, ಪ್ರವಾದಿ(ರ)ವರನ್ನು ಗಡೀಪಾರು ಮಾಡೋಣ, ಹಾಗಾದರೆ ಅವನ ಉಪದ್ರವಕ್ಕೆ ಕೊನೆಗಾಣಬಹುದು ಎಂದನು. ಆಗ ಅದನ್ನು ವಿರೋಧಿಸುವಂತಹ ಅಭಿಪ್ರಾಯಗಳು ಸದ್ದೆಬ್ಬಿಸಿತು. ಅವರ ಸ್ವಭಾವ ಮತ್ತು ನಡತೆಯು ಯಾರನ್ನಾದರೂ ಅವರಡೆಗೆ ಸೆಳೆಯದಿರುವುದೇ ? ಅವನು ಹೋದೆಡೆಯಲ್ಲೆಲ್ಲಾ ಅನುಚರರನ್ನು ಸೃಷ್ಟಿಸಿ ಅವರೊಂದಿಗೆ ಇಲ್ಲಿಗೆ ಮರಳಿ ಬರುವನು. ಅವನನ್ನು ಗಡೀಪಾರು ಮಾಡುವುದು ಫಲಪ್ರದವಲ್ಲ. ಆದುದರಿಂದ ಅವನನ್ನು ಬಂಧಿಸಿಡೋಣ ಎಂಬೊಂದು ಅಭಿಪ್ರಾಯವನ್ನು ಇನ್ನು ಕೆಲವರು ಮುಂದಿಟ್ಟರು. ಅದೂ ಸಹ ಅಂಗೀಕರಿಸಲ್ಪಡಲಿಲ್ಲ. ಕೊನೆಯದಾಗಿ ಎಲ್ಲಾ ಗೋತ್ರಗಳಿಂದ ಶಕ್ತರೂ ಬಾಲಾಡ್ಯರೂ ಆದವರ ಪೈಕಿ ಒಬ್ಬೊಬ್ಬರನ್ನು ಆಯ್ಕೆ ಮಾಡಿ ಅವರೆಲ್ಲರೂ ಒಟ್ಟಾಗಿ ಅವನನ್ನು ಕೊಲೆ ಮಾಡಿ ಬಿಡೋಣ ಎಂಬ ತೀರ್ಮಾನಕ್ಕೆ ತಲುಪಿದರು. ಹಾಗಾದಲ್ಲಿ ಎಲ್ಲ ಗೋತ್ರದೊಂದಿಗೆ ಪ್ರತೀಕಾರ ತೀರಿಸಲು ಮುಹಮ್ಮದನ ಕುಟುಂಬದವರಿಗೆ ಸಾಧ್ಯವಾಗಲಾರದು. ಇನ್ನು ಅವರು ಪ್ರಾಯಶ್ಚಿತ್ತವನ್ನು ಬಯಸಿದರೆ ಅದನ್ನು ನಾವೆಲ್ಲರೂ ಸೇರಿ ನೀಡುವುದು ಕಷ್ಟವೇನೂ ಆಗದು. ಈ ತೀರ್ಮಾನವನ್ನು ಆದಷ್ಟು ಬೇಗನೆ ಜಾರಿಗೆ ತರಬೇಕೆಂದು ತೀರ್ಮಾನಿಸಿ ಅವರು ಸಭೆಯಿಂದ ವಿರಮಿಸಿದರು. ಆದರೆ ಅಲ್ಲಾಹನು ಅವರ ಕುತಂತ್ರದ ಮೇಲೆ ತಂತ್ರ ಪ್ರಯೋಗಿಸಿಯೇ ಬಿಟ್ಟನು. ಅಲ್ಲಾಹನು ನುಡಿಯುತ್ತಾನೆ:

﴿وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ وَيَمْكُرُونَ وَاللَّهُ خَيْرُ الْمَاكِرِينَ﴾

“ತಮ್ಮನ್ನು ಬಂಧಿಸಲು ಅಥವಾ ವಧಿಸಲು ಅಥವಾ ನಾಡಿನಿಂದ ಹೊರಗಟ್ಟಲು ಸತ್ಯನಿಷೇಧಿಗಳು ತಮಗೆ ವಿರುದ್ಧವಾಗಿ ತಂತ್ರ ಹೂಡುತ್ತಿದ್ದ ಸಂದರ್ಭ(ವನ್ನು ಸ್ಮರಿಸಿರಿ). ಅವರು ತಂತ್ರ ಹೂಡುತ್ತಿರುವರು. ಅಲ್ಲಾಹು ಕೂಡ ತಂತ್ರ ಹೂಡುತ್ತಿರುವನು. ತಂತ್ರ ಹೂಡುವವರಲ್ಲಿ ಅಲ್ಲಾಹು ಅತ್ಯುತ್ತಮನಾಗಿರುವನು.”(ಅಲ್ ಅನ್ಫಾಲ್: 8/30)

ಪ್ರವಾದಿ(ﷺ)ರವರ ಹಿಜ್‌ರ:

ಮುಶ್ರಿಕರ ಕುತಂತ್ರವನ್ನು ಅಲ್ಲಾಹನು ತಕ್ಷಣ ಪ್ರವಾದಿ(ﷺ)ರವರಿಗೆ ತಿಳಿಸಿ ಕೊಟ್ಟು ಹಿಜ್‌ರ ಹೋಗಲಿಕ್ಕಿರುವ ಸಿದ್ಧತೆ ನಡೆಸಲು ಅನುಮತಿ ಕೊಟ್ಟನು.

ಅಲ್ಲಾಹನ ಕಡೆಯಿಂದ ಅನುಮತಿ ಲಭಿಸಿದ ತಕ್ಷಣ ಪ್ರವಾದಿ(ﷺ)ರವರು ಅಬೂಬಕರ್(ರ)ರವರ ಮನೆಗೆ ತೆರಳಿ ಸುದ್ದಿ ತಿಳಿಸಿದರು. ಆಗ ಅಬೂಬಕರ್(ರ)ರವರು ಕೇಳಿದರು: ನಾನೂ ತಮ್ಮ ಜೊತೆಯಲ್ಲಿ...? ಪ್ರವಾದಿ(ﷺ)ರವರು ಹೇಳಿದರು: ತಾವೂ ಇದ್ದೀರಿ. ಸಿದ್ಧರಾಗಿರಿ. ಪ್ರಸ್ತುತ: ಘಟನೆಯನ್ನು ಆಇಶಾ(ರ)ರವರು ಹೀಗೆ ವಿವರಿಸುತ್ತಾರೆ: ಒಬ್ಬರು ಸಂತೋಷದಿಂದ ಅಳುವರು ಎಂಬುವುದನ್ನು ಅಂದು ನನ್ನ ಪಿತರು ಅಳುವಾಗಲೇ ನಾನು ತಿಳಿದುದು.

ಅಬೂಬಕರ್(ರ)ರವರು ಎರಡು ಸವಾರಿಯನ್ನು ಸಿದ್ಧ ಗೊಳಿಸಿದರು. ಯಥಾರೀತಿಯಾಗಿ ದಾರಿ ತೋರಿಸಲು ಮುಶ್ರಿಕಾಗಿದ್ದ ಅಬ್ದುಲ್ಲಾಹ್ ಬಿನ್ ಉರೈಕತ್ ಎಂಬ ವ್ಯಕ್ತಿಯನ್ನು ಮತ್ತು ಮಕ್ಕಾದ ವಿವರಗಳನ್ನು ನೀಡಲು ತಮ್ಮ ಮಗನಾದ ಅಬ್ದುಲ್ಲಾಹ್‌ರನ್ನು ಹಾಗೂ ಯಾತ್ರೆಯ ಮಧ್ಯೆ ಅವರ ಅಗತ್ಯಕ್ಕಾಗಿ ಹಾಲು ನೀಡಲು ತಮ್ಮ ದಾಸನಾದ ಆಮಿರ್ ಇಬ್ನ್ ಪುಹೈರನನ್ನು ಸಜ್ಜು ಗೊಳಿಸಿದರು.

ಮುಶ್ರಿಕರು ತಮ್ಮ ಸಭೆಯ ತೀರ್ಮಾನವನ್ನು ಕಾರ್ಯರೂಪಕ್ಕೆ ತರಲು ವ್ಯತ್ಯಸ್ತ ಗೋತ್ರದಿಂದ ಶಕ್ತರೂ ಬಲಾಡ್ಯರೂ ಆದ ಹನ್ನೊಂದು ಮಂದಿಯನ್ನು ಆರಿಸಿದರು. ಅವರು ಅಬೂ ಜಹಲನ ನೇತೃತ್ವದಲ್ಲಿ ಪ್ರವಾದಿ(ﷺ)ರವರ ಮನೆ ಸುತ್ತಲೂ ಆವರಿಸಿದರು. ಪ್ರವಾದಿ(ﷺ)ರವರು ಪ್ರಭಾತದಲ್ಲಿ ಎದ್ದೇಳಿ ಹೊರ ಬರುವುದನ್ನು ನಿರೀಕ್ಷಿಸುತ್ತಾ ಅವರು ನಿದ್ರೆ ಬಿಟ್ಟು ಕಾಯುತ್ತಿದ್ದರು.

ಆದರೆ ಈ ಸುದ್ದಿಯನ್ನು ಅಲ್ಲಾಹನು ಮುಂಚೆಯೇ ಪ್ರವಾದಿ(ﷺ)ರವರಿಗೆ ತಿಳಿಸಿರುವುದಕ್ಕನುಸಾರ, ಪ್ರವಾದಿ(ﷺ)ರವರು ಅಲೀ(ರ)ರನ್ನು ತಮ್ಮ ಹಾಸಿಗೆಯಲ್ಲಿ ತಾವು ಹೊದಿಸುತ್ತಿದ್ದ ಹೊದಿಕೆಯನ್ನು ಹೊದಿಸಿ ಮಲಗಲು ನಿರ್ದೇಶಿಸಿದರು. ಜೊತೆಗೆ ತಮ್ಮ ಬಳಿಯಲ್ಲಿ ಸಂರಕ್ಷಿಸಿಡಲು ವಹಿಸಿ ಕೊಡಲಾದ ಅಮಾನತ್ ವಸ್ತುಗಳನ್ನು ಅದರ ಯಜಮಾನರಿಗೆ ಮರಳಿಸಲು ವಹಿಸಿ ಕೊಟ್ಟರು.

ಮುಶ್ರಿಕರು ಬಾಗಿಲಿನೆಡೆಯಿಂದೊಮ್ಮೆ ಒಳಗೆ ನೋಡಿದಾಗ ಅಲ್ಲೊಬ್ಬರು ಹೊದಿಸಿ ಮಲಗಿರುವುದನ್ನು ಕಂಡು ಅವರಿಗೆ ನಿಟ್ಟುಸಿರು ಬಿಟ್ಟರು. ಪ್ರಭಾತದ ವರೆಗೆ ಮೌನವಾಗಿ ಕಾಯುತ್ತಿದ್ದರು.

ಪ್ರವಾದಿ(ﷺ)ರವರು ಅಲ್ಲಾಹನ ಅಪ್ಪಣೆಯ ಪ್ರಕಾರ ಒಂದು ಹಿಡಿ ಮಣ್ಣು ಅವರ ಮೇಲೆಸೆದರು. ಹಾಗೆ ಖುರ್‌ಆನಿನ 36ನೇ ಅಧ್ಯಾಯವಾದ ಸೂರ: ಯಾಸೀನ್‌ನ 9ನೇ ಸೂಕ್ತಿಯನ್ನು ಪಾರಾಯಣ ಗೈಯುತ್ತಾ ಅವರ ನಡುವಿನಿಂದಲೇ ಹೊರ ನಡೆದರು! ಇದು ನುಬುವ್ವತ್ತಿನ ಹದಿನಾಲ್ಕನೇ ವರ್ಷ ಸಫರ್ 27ನೇ ದಿನವಾಗಿತ್ತು.

﴿وَحَالًا مِنْ بَيْنِ أَيْدِيهِمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لِيُصْرَوْنَ﴾

“ನಾವು ಅವರ ಮುಂಭಾಗದಲ್ಲಿ ಒಂದು ತಡೆಯನ್ನು ಮತ್ತು ಅವರ ಹಿಂಭಾಗದಲ್ಲಿ ಒಂದು ತಡೆಯನ್ನು ಇಟ್ಟಿರುವೆವು. ತರುವಾಯ ಅವರನ್ನು ಆವರಿಸಿರುವೆವು. ಆದ್ದರಿಂದ ಅವರು ನೋಡಲಾರರು.”(ಯಾಸೀನ್: 36/9)

ಪ್ರವಾದಿ(ﷺ)ರವರು ನೇರವಾಗಿ ತಮ್ಮ ಸಂಗಡಿಗರಾದ ಅಬೂಬಕರ್ ಸಿದ್ದೀಖ್(ರ)ರವರ ಮನೆಗೆ ತೆರಳಿದರು. ಅಸ್ಮಾತ್(ರ)ರವರು, ತಯಾರಿಸಿದ ಅಡುಗೆಯನ್ನು ಒಂದು ಚೀಲಕ್ಕೆ ಬಡಿಸಿ ಕೊಟ್ಟರು. ಆದರೆ ಅದನ್ನು ಭದ್ರವಾಗಿ ವಾಹನದ ಮೇಲಿಟ್ಟು ಕಟ್ಟಲು ಹಗ್ಗ ಲಭಿಸದೆ ಪ್ರಯಾಸಕ್ಕೀಡಾದರು. ಅರ್ಧರಾತ್ರಿ ಎತ್ತ ಹೋಗುವುದು? ಕೂಡಲೇ ಅಸ್ಮಾತ್(ರ)ರವರು ತಾವು ಧರಿಸಿದ್ದ ಬಟ್ಟೆಯಿಂದ ಹಗ್ಗವನ್ನು ಹೊರ ತೆಗೆದು ಎರಡಾಗಿ ಸೀಳಿ ಅದರ ಒಂದು ತುಂಡನ್ನು ವಾಹನದ ಮೇಲೆ ಅಡುಗೆಯನ್ನಿಟ್ಟು ಕಟ್ಟಲು ನೀಡಿದರು. ಆದುದರಿಂದ ಅವರು ಚರಿತ್ರೆಯಲ್ಲಿ **ನಾತು ನಿತ್ವಾಖೈನಿ** (ಎರಡು ನೂಲಿ(ಹಗ್ಗದ)ನ ವಕ್ತಾರ) ಎಂಬ ಹೆಸರಿನಲ್ಲಿ ಹೆಸರುವಾಸಿಯಾಗಿದ್ದಾರೆ. ಆಮೇಲೆ ಯಮನಿನ ಕಡೆಗಿರುವ ದಾರಿಯಿಂದ ಮುಂದೆ ಸಾಗುತ್ತಾ ಮಕ್ಕಾದಿಂದ ಐದು ಕಿ.ಲೋ ಮೀಟರ್ ದೂರವಿರುವ ಥೌರ್ ಪರ್ವತದಲ್ಲಿದ್ದ ಗುಹೆಯೊಳಗೆ ಪ್ರವೇಶಿಸಿ ಅಲ್ಲಿ ಅಡಗಿ ಕುಳಿತರು. ಸ್ವಾಭಾವಿಕವಾಗಿ ಜನರ ಮಧ್ಯೆಯಿರುವ ಹುಟ್ಟುಕಾಟ ಮುಗಿಯಲೆಂದು ಯೋಚಿಸಿ ಮೂರು ದಿನ ಪ್ರಸ್ತುತ: ಗುಹೆಯಲ್ಲೇ ತಂಗಿದರು.

ಆದರೆ ಮುಸ್ಲಿಮರು ಇನ್ನೂ ಹೊರಗೆ ಕಾಯುತ್ತಿದ್ದಾರೆ. ಆಗ ಆ ದಾರಿಯಿಂದ ಬಂದ ಒಬ್ಬರು ನೀವು ಯಾರನ್ನು ಕಾಯುತ್ತಿದ್ದೀರಿ? ಎಂದು ಪ್ರಶ್ನಿಸಿದಾಗ, ಅವರು ಮುಹಮ್ಮದನನ್ನು ಎಂದು ಪ್ರತಿಕ್ರಿಯಿಸಿದರು. ಆಗ ಅವರು ಹೀಗಂದು: ಮುಹಮ್ಮದ್ ನಿಮ್ಮ ತಲೆ ಮೇಲೆ ಮಣ್ಣೆಸೆದು ಹೊರ ನಡೆದಿರುವುದನ್ನು ನೀವು ನೋಡಿಲ್ಲವೇ? ಅವರು ತಮ್ಮ ತಲೆಯನ್ನು ಸವರಿ ನೋಡಿದಾಗ ಅವರ ತಲೆಯಲ್ಲಿ ಮಣ್ಣನ್ನೂ, ಅದೇ ವೇಳೆಯಲ್ಲಿ ಅಲೀ(ಃ) ಮನೆಯೊಳಗಿಂದ ಹೊರ ಬರುವುದನ್ನೂ ಕಂಡರು. ಆಗ ಅವರು ಪರಸ್ಪರ ಮುಖ ಮುಖ ನೋಡಿ ಕಂಗಾಳಾದರು. ಕೊನೆಗೆ ಅಬೂಜಹಲ್, ಮುಹಮ್ಮದನನ್ನು ಹಿಡಿದು ತರುವವನಿಗೆ ನೂರು ಒಂಟೆಯ ಬಹುಮಾನವನ್ನು ಘೋಷಿಸಿದನು. ನಂತರ ಆತನು ಅಬೂಬಕರ್(ಃ)ರವರ ಮನೆಗೆ ಓಡಿ ಹೋಗಿ ಅಲ್ಲಿ ಮನೆ ಬಾಗಿಲಿಗೆ ಶಕ್ತವಾಗಿ ಹೊಡೆದನು. ಹೊರ ಬಂದ ಅಸ್ಸಾಫ್(ಃ)ರವರಲ್ಲಿ ನಿನ್ನ ತಂದೆ ಎಲ್ಲಿ ಎನ್ನುತ್ತಾ ಬೊಬ್ಬೆ ಹಾಕಿದನು. ಅವರು ನನಗೆ ತಿಳಿದಿಲ್ಲವೆಂದು ಪ್ರತಿಕ್ರಿಯಿಸಿದಾಗ ಆಗಲೇ ಆತ ಅವರ ಮುಖಕ್ಕೊಂದೇಟು ಕೊಟ್ಟನು. ಹೊಡೆತದ ಕಾರಣದಿಂದ ಅವರ ಕಿವಿಯಲ್ಲಿದ್ದ ಆಭರಣವು ಹಾರಿ ಬಿದ್ದು ಹೋಯಿತು. ಹಿಜ್ರದ ಕಾರಣದಿಂದ ಅವರಲ್ಲಿ ಪ್ರತಿಯೊಬ್ಬರೂ ಎಷ್ಟೆಷ್ಟು ಪ್ರಯಾಸಗಳನ್ನು ಅನುಭವಿಸಿದ್ದಾರೆ!! ಹಾಗೆಯೇ ನಮ್ಮ ಪೂರ್ವಿಕರೂ ಧರ್ಮದ ಹೆಸರಿನಲ್ಲಿ ಅನುಭವಿಸಿದ ಪ್ರಯಾಸಗಳು ಮತ್ತು ಪೀಡನೆಗಳು ಅಷ್ಟಿಷ್ಟಲ್ಲ.

ಥೌರ್ ಗುಹೆಯ ಅನುಭವಗಳು

ನೂರು ಒಂಟೆಯ ಅಭಿಲಾಷೆಯಿಂದ ಜನರು ವಿವಿಧ ದಿಕ್ಕುಗಳಲ್ಲಿ ಹುಡುಕಾಟ ತೊಡಗಿದರು. ಕೆಲವರು ಪ್ರವಾದಿ(ಃ)ರವರು ಮತ್ತು ಅಬೂಬಕರ್(ಃ)ರವರು ಅಡಗಿ ಕುಳಿತಿರುವ ಗುಹೆಯ ದ್ವಾರದ ಬಳಿಗೆ ತಲುಪಿದರು. ಆಗ ಅಬೂಬಕರ್(ಃ)ರವರು ಹೇಳಿದರು: ಇದೋ ಶತ್ರುಗಳು ನಮ್ಮ ಮುಂದಿದ್ದಾರೆ. ಅವರೊಮ್ಮೆ ಬಗ್ಗಿ ನೋಡಿದರೆ ನಾವು ಹಿಡಿಯಲ್ಪಡುವೆವು. ಆಗ ಪ್ರವಾದಿ(ಃ)ರವರು ಹೇಳಿದರು: “ಅಬೂಬಕರ್‌ರವರೇ, ಶಾಂತರಾಗಿರಿ. ನೀವು ದುಃಖಿಸದಿರಿ, ಅಲ್ಲಾಹನು ನಮ್ಮೊಂದಿಗಿದ್ದಾನೆ. ಆಗ ಅಬೂಬಕರ್(ಃ), ಪ್ರವಾದಿಯವರೇ ನನ್ನ ವಿಷಯವನ್ನು ಯೋಚಿಸಿಯಲ್ಲ ನಾನು ದುಃಖಕ್ಕೀಡಾಗಿರುವುದು. ಬದಲಾಗಿ ತಮಗೇನಾದರೂ ಸಂಭವಿಸುವುದೋ ಎಂದು ಯೋಚಿಸುತ್ತಾ ನಾನು ದುಃಖಿಸುತ್ತಿದ್ದೇನೆ ಎಂದರು. ನೋಡಿರಿ, ಆ ಸ್ನೇಹದ ಉನ್ನತಿ. ಪ್ರಸ್ತುತ: ಘಟನೆಯನ್ನು ಅಲ್ಲಾಹನು ಈ ರೀತಿ ಜಗತ್ತಿನ ಮುಂದೆ ಅನಾವರಣ ಗೊಳಿಸಿದನು.

﴿إِنَّا تَنَصَّرُوهُ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَانِيَ اثْنَيْنِ إِذْ هُمَا فِي الْغَارِ إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنزَلَ اللَّهُ سَكِينَتَهُ عَلَيْهِ وَأَيَّدَهُ بِجُنُودٍ لَمْ تَرَوْهَا وَجَعَلَ كَلِمَةَ الَّذِينَ كَفَرُوا السُّفْلَى وَكَلِمَةُ اللَّهِ هِيَ الْعُلْيَا وَاللَّهُ عَزِيزٌ حَكِيمٌ﴾

“ನೀವು ಅವರಿಗೆ (ಪ್ರವಾದಿಗೆ) ಸಹಾಯ ಮಾಡದಿದ್ದರೆ ಚಿಂತಿಲ್ಲ. ಸತ್ಯನಿಷೇಧಿಗಳು ಅವರನ್ನು ಹೊರಗಟ್ಟಿದ ಸಂದರ್ಭದಲ್ಲೂ, ಅವರು ಇಬ್ಬರಲ್ಲಿ ಒಬ್ಬರಾಗಿ ಅಥವಾ ಅವರಿಬ್ಬರೂ ಗುಹೆಯಲ್ಲಿದ್ದ ಸಂದರ್ಭದಲ್ಲೂ ಅಲ್ಲಾಹ ಅವರಿಗೆ ಸಹಾಯ ಮಾಡಿರುವನು. ಅವರು ತಮ್ಮ ಸಂಗಡಿಗನೊಂದಿಗೆ ‘ದುಃಖಿಸದಿರಿ, ಖಂಡಿತವಾಗಿಯೂ ಅಲ್ಲಾಹ ನಮ್ಮೊಂದಿಗಿರುವನು’ ಎಂದು ಹೇಳಿದ ಸಂದರ್ಭ. ಆಗ ಅಲ್ಲಾಹ ಅವರ ಮೇಲೆ ತನ್ನ ವತಿಯ ಶಾಂತಿಯನ್ನು ಇಳಿಸಿದನು. ನೀವು ಕಾಣದಂತಹ ಸೈನ್ಯಗಳೊಂದಿಗೆ ಅವರಿಗೆ ಬೆಂಬಲವನ್ನು ನೀಡಿದನು ಮತ್ತು ಸತ್ಯನಿಷೇಧಿಗಳ ವಚನವನ್ನು ಅತ್ಯಂತ ಕೀಳ್ಮಣಿಗೊಳಿಸಿದನು. ಅಲ್ಲಾಹವಿನ ವಚನವು ಅತ್ಯುನ್ನತವಾಗಿರುವುದಾಗಿದೆ. ಅಲ್ಲಾಹು ಪ್ರತಾಪಶಾಲಿಯೂ ಯುಕ್ತಿಪೂರ್ಣನೂ ಆಗಿರುವನು.”(ಖುರ್ಆನ್, ಅತ್ತೌಬ 9/40)

ಮೊದಲು ತೀರ್ಮಾನಿಸಿದಂತೆ ಅಬ್ದುಲ್ಲಾಹ್ ಮಕ್ಕಾದ ವಿವರಗಳನ್ನು ರಾತ್ರಿ ಹೊತ್ತು ಗುಹೆಗೆ ತಲುಪಿಸುತ್ತಿದ್ದರು. ಅಬ್ದುಲ್ಲಾಹ್‌ರ ಕಾಲಿನ ಹೆಜ್ಜೆಗಳನ್ನು ಮರೆಮಾಚಲಿಕ್ಕಾಗಿ ಆಮಿರ್ ಇಬ್ನ್ ಫುಹೈರ ಆಡುಗಳನ್ನು ಆ ದಾರಿಯಾಗಿ ತಂದು ಗುಹೆಯೊಳಗೆ ಪ್ರವೇಶಿಸಿ ಪ್ರವಾದಿ(ಃ)ರವರಿಗೂ ಅಬೂಬಕರ್(ಃ)ರವರಿಗೂ ಹಾಲನ್ನು ನೀಡುತ್ತಿದ್ದರು. ನಂತರ ಮೊದಲು ನಿಶ್ಚಯಿಸಿರುವದಕ್ಕನುಸಾರ ದಾರಿ ತೋರಿಸಲು ಅಬ್ದುಲ್ಲಾಹ್ ಇಬ್ನ್ ಉರೈಖತ್ ಕೂಡಾ ತಲುಪಿದರು. ಹಾಗೆ ಮೂರು ದಿನದ ಗುಹಾ ವಾಸದ ಬಳಿಕ ಅವರು ಯಥಾರ್ಬನ ಕಡೆಗೆ ಯಾತ್ರೆ ಹೊರಟರು.

ಯಾತ್ರೆಯ ಅನುಭವಗಳು

ಯಾತ್ರೆ ಮಧ್ಯೆ ಆಕಸ್ಮಿಕವಾಗಿ ಕಂಡು ಬಂದ ಒಬ್ಬರು, ತಮ್ಮ ಜೊತೆಯಲ್ಲಿರುವ ವ್ಯಕ್ತಿ ಯಾರೆಂದು ಅಬೂಬಕರ್(ಃ)ರವರಲ್ಲಿ ವಿಚಾರಿಸಿದರು. ಆಗ ಅಬೂಬಕರ್(ಃ)ರವರು, ಅವರು ಮಾರ್ಗದರ್ಶಿ ಎಂದರು. ಪ್ರವಾದಿ(ಃ)ರವರು ಎಲ್ಲಾ ಅರ್ಥದಲ್ಲೂ ಮಾರ್ಗದರ್ಶಿಯೇ ಆಗಿದ್ದಾರೆ.

ಪ್ರವಾದಿ(ﷺ)ರವರನ್ನು ಹಿಡಿದು ಕೊಟ್ಟು ನೂರು ಒಂಟೆ ಸಂಪಾದಿಸಲು ಸುರಾಖತ್ ಇಬ್ನ್ ಮಾಲಿಕ್ ವಾಹನವನ್ನೇರುತ್ತಾ ಹೊರಟನು. ಆತನು ಪ್ರವಾದಿ(ﷺ)ರನ್ನು ಮತ್ತು ಅಬೂಬಕರ್(ﷺ)ರವರನ್ನು ಕಂಡು ಅವರ ಸಮೀಪಕ್ಕೆ ತಲುಪಿದನು. ತಕ್ಷಣ ಆತನ ಒಂಟೆ ಎಡವಿ ಆತನು ಒಂಟೆಯಿಂದ ಕೆಳಗೆ ಬಿದ್ದನು. ಪುನಃ ಶ್ರಮಿಸಿ ಹತ್ತಿರ ತಲುಪಲಾಯಿತು. ಪ್ರವಾದಿ(ﷺ)ರವರು ಖುರ್ಆನ್ ಪಾರಾಯಣ ಮಾಡುತ್ತಿದ್ದುದನ್ನು ಆಲಿಸುವಷ್ಟು ಸಮೀಪಕ್ಕೆ ತಲುಪಿದನು. ಅಷ್ಟರಲ್ಲಿ ಒಂಟೆಯ ಮುಂಗಾಲುಗಳು ಮಣ್ಣಿನಲ್ಲಿ ಹೂತು ಹೋಗಿ ನಡೆಯಲು ಅಸಾಧ್ಯವಾಗಿ ಬಿಟ್ಟಿತು. ಹೀಗೆ ಇದು ಪುನರಾವರ್ತಿಸಿದಾಗ ಇದರಲ್ಲಿ ಅಮಾನುಷಿಕತೆಯೇನೋ ಇದೆಯೆಂದು ಮನಗಂಡ ಸುರಾಖತ್ ಹೇಳಿದನು: “ನಾನು ಸುರಾಖ, ಇನ್ನು ಮುಂದೆ ನನ್ನ ಕಡೆಯಿಂದ ತಮಗೆ ಪ್ರಯಾಸವನ್ನು ತರುವ ಯಾವುದೇ ಕೃತ್ಯವನ್ನು ನೀವು ನಿರೀಕ್ಷಿಸದಿರಿ” ಎನ್ನುತ್ತಾ ಆತನು ತನ್ನ ಪ್ರಯತ್ನದಿಂದ ಅಪಮಾನಿತನಾಗಿ ಮರಳಿದನು.

ದಾರಿ ಮಧ್ಯದಲ್ಲುಂಟಾದ ಇನ್ನೊಂದು ಘಟನೆ: ಅವರಿಬ್ಬರಿಗೆ ಅತ್ಯಧಿಕ ಬಾಯರಿಕೆ ಮತ್ತು ಹಸಿವು ಅನುಭವವಾದಾಗ ಅವರು ಬದಿಯಲ್ಲಿರುವ ಒಂದು ಟೆಂಟ್‌ಗೆ ಪ್ರವೇಶಿಸಿದರು. ಅದು ಉಮ್ಮು ಮಅಬದ್ ಟೆಂಟಾಗಿತ್ತು. ಅಲ್ಲಿದ್ದ ವೃದ್ಧರಾದ ಮಹಿಳೆಯೊಂದಿಗೆ ತಮ್ಮ ಬಳಿಯೇನಾದರೂ ನಮಗೆ ನೀಡಲಿಕ್ಕಿಯೋ ಎಂದು ವಿಚಾರಿಸಿದರು. ಏನೂ ಇಲ್ಲ, ಆಡುಗಳಾಗಲಿ ಹಾಲಿಲ್ಲದೆ ಆರಿ ಬಿಟ್ಟಿದೆ, ಎಂದು ಅವರು ಪ್ರತಿಕ್ರಿಯಿಸಿದರು. ತಕ್ಷಣ ಒಂದು ಆಡಿನ ಹಾಲು ಕರೆಯಲು ನನಗೆ ಅನುಮತಿ ಕೊಡುವಿರಾ ಎಂದು ಪ್ರವಾದಿ(ﷺ)ರವರು ಕೇಳಿದರು. ಅವರ ಒಪ್ಪಿಗೆಗನುಸಾರ ಅಲ್ಲಾಹನ ನಾಮವನ್ನು ಉಚ್ಚರಿಸುತ್ತಾ ಅವರು ಆಡಿನಿಂದ ಹಾಲು ಕರೆಯಲಾರಂಭಿಸಿದರು. ಹಾಗೆ ಅವರೆಲ್ಲರೂ ಅಗತ್ಯದಷ್ಟು ಹಾಲು ಕುಡಿದರು. ನಂತರ ಅಲ್ಲಿದ್ದ ಒಂದು ದೊಡ್ಡ ಪಾತ್ರೆ ತುಂಬಾ ಹಾಲು ನೀಡಿ ಅವರು ಅಲ್ಲಿಂದ ಸ್ಥಳ ಬಿಟ್ಟರು. ಉಮ್ಮು ಮಅಬದ್ ಈ ಅಸಾಮಾನ್ಯ ಘಟನೆಯನ್ನು ಕಂಡು ಆಶ್ಚರ್ಯಚಕಿತರಾದರು. ಸ್ವಲ್ಪ ಹೊತ್ತಿನ ಬಳಿಕ ಮನೆಗೆ ತಲುಪಿದ ಅವರ ಪತಿ ಅಬೂ ಮಅಬದ್ ಹಾಲು ತುಂಬಿರುವ ಪಾತ್ರೆಯನ್ನು ನೋಡಿ ಅಚ್ಚರಿಗೊಂಡರು. ಉಮ್ಮು ಮಅಬದ್‌ರು ಘಟನೆಯನ್ನು ವಿವರಿಸಿದರು. ವಿಷಯಗಳನ್ನು ಆಲಿಸಿದ ಅಬೂ ಮಅಬದ್ ಹೀಗಂದರು: ಅದು ಮಕ್ಕಾಗಾರರು ಹುಡುಕುತ್ತಿರುವ ವ್ಯಕ್ತಿಯೇ ಆಗಿರಬೇಕು ಎಂದು ನಾನು ದೃಢವಾಗಿ ವಿಶ್ವಸಿಸುತ್ತೇನೆ. ನನಗೂ ಅವರನ್ನು ದರ್ಶಿಸಲು ಸಾಧ್ಯವಾಗುತ್ತಿದ್ದರೆ!!

ಹಾಗೆ ಸಫರ್ 27ಕ್ಕೆ ಯಾತ್ರೆ ಹೊರಟ ಪ್ರವಾದಿ(ﷺ) ಮತ್ತು ಅಬೂಬಕರ್(ﷺ) ರಬೀಉಲ್ ಅವ್ವಲ್ 8ರಂದು ಸೋಮವಾರ ಯಥಾರಿಬ್‌ಗೆ ಸಮೀಪದಲ್ಲಿರುವ ಖುಬಾಲ್‌ಗೆ ತಲುಪಿದರು. ಪ್ರವಾದಿ(ﷺ)ರವರು ನಾಲ್ಕು ದಿನ ಖುಬಾದಲ್ಲೇ ತಂಗಿದರು. ಅದರ ಮಧ್ಯೆ ಅವರು ಖುಬಾಲ್‌ದಲ್ಲೊಂದು ಮಸೀದಿ ನಿರ್ಮಿಸಿ ನಮಾಝ್ ನಿರ್ವಹಿಸಲಾರಂಭಿಸಿದರು. ಅದುವೇ ಹಿಜ್ರದ ನಂತರ ನಿರ್ಮಿಸಲಾದ ಪ್ರಥಮ ಮಸೀದಿ. ಅಷ್ಟು ಮಾತ್ರವಲ್ಲ, ಪ್ರವಾದಿ(ﷺ)ರವರ ಪ್ರವಾದಿತ್ವದ ನಂತರ ನಿರ್ಮಿಸಲಾದ ಪ್ರಥಮ ಮಸೀದಿಯೂ ಅದುವೇ. ಐದನೇ ದಿನ ಶುಕ್ರವಾರ ಖುಬಾಲ್‌ದಿಂದ ಯಥಾರಿಬ್‌ಗೆ ಯಾತ್ರೆ ಹೊರಟರು. ಯಾತ್ರೆ ವಾದಿ ಬಣಿ ಸಾಅಿಬಿಗೆ ತಲುಪಿದಾಗ ಅಲ್ಲಿ ಪ್ರಥಮ ಜುಮುಅಃ ನಿರ್ವಹಿಸಿದರು. ನೂರರಷ್ಟು ಮಂದಿ ಆ ಜುಮುಅದಲ್ಲಿ ಪಾಲ್ಗೊಂಡರು ಎಂದು ಇತಿಹಾಸದಲ್ಲಿ ದಾಖಲಿಸಲ್ಪಟ್ಟಿದೆ. ಈಗ ಈ ಸ್ಥಳದಲ್ಲಿ ಮಸ್ಜಿದ್ ಜುಮುಅಃ ಎಂಬ ಹೆಸರಿನೊಂದು ಮಸೀದಿ ನಿರ್ಮಿಸಲ್ಪಟ್ಟಿದೆ.

ಯಥಾರಿಬ್‌ಗೆ ಸ್ವಾಗತ

ಪ್ರವಾದಿ(ﷺ)ರವರು ಬರುವುದನ್ನು ನಿರೀಕ್ಷಿಸುತ್ತಾ ಅನೇಕ ದಿನಗಳಿಂದ ಕಾಯುತ್ತಿದ್ದ ಯಥಾರಿಬ್(ಮದೀನಾ) ನಿವಾಸಿಗಳಿಗೆ ಆ ದಿನವು ಶುಭಮುಹೂರ್ತವಾಗಿತ್ತು. ಅವರು ಎತ್ತರದ ಪರ್ವತ ಮತ್ತು ಮರದ ಮೇಲೆ ಹತ್ತಿ ನೆಲೆಯೂರಿದರು. ಅರಬಿಗಳಲ್ಲಿ ಕನ್ಯ ಹುಡುಗಿಯರು ಕೂಡಾ ದಾರಿಗಳಲ್ಲಿ ನಿಂತು ಕಾಯುತ್ತಿದ್ದರು. ಆವೇಶಭರಿತರಾಗಿ ಕೊಂಡು ಅವರು ಪ್ರವಾದಿ(ﷺ)ರವರನ್ನು ಯಥಾರಿಬ್‌ಗೆ ಸ್ವಾಗತಿಸಿದರು. ಅನಸ್(ﷺ)ರವರು ಹೇಳುತ್ತಾರೆ: ಪ್ರವಾದಿ(ﷺ)ರವರು ಮದೀನಾಗೆ ತಲುಪಿದ ಆ ಶುಭದಿನಕ್ಕೆ ನಾನು ಸಾಕ್ಷಿಯಾಗಿದ್ದೇನೆ. ಆ ದಿನಕ್ಕಿಂತ ಆನಂದ ಮತ್ತು ಸಂತೋಷಭರಿತವಾದ ದಿನ ನನ್ನ ಜೀವನದಲ್ಲಿ ಬೇರೊಂದಿಲ್ಲ. ಪ್ರವಾದಿ(ﷺ)ರವರು ನನ್ನ ಬಳಿ ಇಳಿಯುತ್ತಿದ್ದರೆ, ನನ್ನ ಬಳಿ ಇಳಿಯುತ್ತಿದ್ದರೆ ಎಂದು ಪ್ರತಿಯೊಬ್ಬರೂ ಬಯಸಿದರು. ಆದರೆ ಪ್ರವಾದಿ(ﷺ)ರವರು ಹೇಳಿದರು: ಆ ವಿಷಯವನ್ನು ಒಂಟೆಗೆ ಬಿಟ್ಟು ಬಿಡಿರಿ, ಅದು ಅದೇಶಿಸಲ್ಪಟ್ಟಿದೆ.

ಕೊನೆಗೆ ಇಂದು ಮಸ್ಜಿದುನ್ನಬವಿ ನಿರ್ಮಾಣ ಗೊಂಡಿರುವ ಸ್ಥಳದಲ್ಲಿ ಒಂಟೆ ಕುಳಿತು ಕೊಂಡಿತು. ನಂತರ ಪ್ರಸ್ತುತಃ ಸ್ಥಳಕ್ಕೆ ಅತೀ ಸಮೀಪದಲ್ಲಿರುವ ಅಬೂ ಅಯ್ಯೂಬಿಲ್ ಅನ್ಸಾರಿ(ರ)ರವರ ಮನೆಯಲ್ಲಿ ಪ್ರವಾದಿ(ರ)ರವರು ತಂಗಿದರು. ಆ ಶುಭದಿನವು ಕ್ರಿ.ಶ 622 ಸೆಪ್ಟೆಂಬರ್ 27, ರಬೀಉಲ್ ಅವ್ವಲ್ 12 ಶುಕ್ರವಾರದಂದಾಗಿತ್ತು. ಅಂದಿನಿಂದ ಯಥ್‌ರಿಬ್ ಮದೀನತುರಸೂಲ್ - مَدِينَةُ الرَّسُولِ - (ರಸೂಲರ ಪಟ್ಟಣ) ಹಾಗೂ ಅದರ ನಂತರ ಮದೀನಾ ಎಂಬ ಹೆಸರಿನಲ್ಲಿ ಪ್ರಸಿದ್ಧವಾಯಿತು. ಈಗ ಯಥ್‌ರಿಬ್ ಎಂಬ ಹೆಸರು ಚರಿತ್ರೆ ಗ್ರಂಥಗಳಲ್ಲಿ ಮಾತ್ರ ಸೀಮಿತವಾಗಿದೆ.

ಹಿಜ್ರಃ, ತಮ್ಮ ಜೀವಕ್ಕಿಂತಲೂ ಕುಟುಂಬಕ್ಕಿಂತಲೂ ಸಂಪತ್ತಿಗಿಂತಲೂ ಅಧಿಕವಾಗಿ ಆದರ್ಶವನ್ನು ಪ್ರೀತಿಸಿ ವಲಸೆ ಹೋದ ಚರಿತ್ರೆಯಾಗಿದೆ. ಇದು ಇತಿಹಾಸದಲ್ಲೇ ಸರಿಸಾಟಿಯಿಲ್ಲದ ಮಹಾ ತ್ಯಾಗದ ಚರಿತ್ರೆಯನ್ನು ನಮಗೆ ನೆನಪಿಸುತ್ತದೆ. ಅದು ಇಸ್ಲಾಮೀ ಚರಿತ್ರೆಯ ಒಂದು ಹೊಸ ಅಧ್ಯಾಯದ ಆರಂಭವಾಗಿತ್ತು. ಯಾವೊಂದು ವಿಜಯದ ಹಿಂದೆಯೂ ತ್ಯಾಗಗಳ ಮಾರ್ಗಗಳು ಕಾಣಲ್ಪಡುವುದು ಎಂಬ ತತ್ವವು ಇಲ್ಲಿ ನಮ್ಮನ್ನು ನೆನಪಿಸುತ್ತದೆ. ಎಲ್ಲಾ ಕಾಲದ ಸತ್ಯವಿಶ್ವಾಸಿಗಳಿಗೆ ಪಾಠವು, ಆವೇಶವು ಆದ ಪ್ರಸ್ತುತಃ ಘಟನೆಯನ್ನು ನಂತರ ಮುಸ್ಲಿಮರ ಕಾಲಗಣನೆಗಾಗಿ ಉಮರ್(ರ)ರವರ ಕಾಲದಲ್ಲಿ ಆಯ್ಕೆ ಮಾಡಲಾಯಿತು. ಹಿಜ್ರಃ ಕ್ಯಾಲಂಡರ್, ಪ್ರವಾದಿ(ರ)ರವರು ಹಿಜ್ರಃ ಹೋದ ದಿನದಿಂದ ಎಣಿಸಲಾಗುತ್ತಿದೆ.

ಮಸ್ಜಿದುನ್ನಬವಿಯ ನಿರ್ಮಾಣವು ಪ್ರವಾದಿ(ರ)ರವರು ಮದೀನಾಗೆ ತಲುಪಿದ ನಂತರದ ಪ್ರಥಮ ಸಂಭ್ರಮವಾಗಿತ್ತು. ಬನೂ ನಜ್ಜಾಝ್ ಗೋತ್ರಕ್ಕೆ ಸೇರಿದ ಸಹಲ್ ಮತ್ತು ಸುಹೈಲ್ ಎಂಬ ಹೆಸರಿನ ಇಬ್ಬರು ಅನಾಥ ಮಕ್ಕಳ ಅಧೀನದಲ್ಲಿದ್ದ ಸ್ಥಳವನ್ನು ಖರೀದಿಸಿ ಮಸೀದಿ ನಿರ್ಮಿಸಲಾಯಿತು. ಪ್ರವಾದಿ(ರ)ರವರು ಮತ್ತು ಅನುಚರರು ಆವೇಶಭರಿತರಾಗಿ ಆ ಕೆಲಸದಲ್ಲಿ ಪಾಲ್ಗೊಂಡರು. ಮಸೀದಿಯ ಕೆಲಸ ಪೂರ್ತಿಯಾದ ಬಳಿಕ ಪ್ರವಾದಿ(ರ)ರವರಿಗೆ ವಾಸಿಸಲಿಕ್ಕಿರುವ ಸೌಕರ್ಯವನ್ನೂ ಮಸೀದಿಗೆ ಹೊಂದಿ ಕೊಂಡು ನಿರ್ಮಿಸಲಾಯಿತು. ಆ ಬಳಿಕ ಪ್ರವಾದಿ(ರ)ರವರು ಅಬೂ ಅಯ್ಯೂಬಿಲ್ ಅನ್ಸಾರಿಯವರ ಮನೆಯಿಂದ ಆ ಭವನಕ್ಕೆ ತಮ್ಮ ವಾಸಸ್ಥಳವನ್ನು ವರ್ಗಾಯಿಸಿದರು.

ಅದರ ನಂತರ ಮಸ್ಜಿದುನ್ನಬವಿಯು ಪ್ರವಾದಿ(ರ)ರವರ ಕಾಲದ ಸರ್ವ ಚಟುವಟಿಕೆಗಳ ಕೇಂದ್ರವೂ ಪಾರ್ಲಿಮೆಂಟ್ ಮಂದಿರವೂ ನಿರಾಶ್ರಯರಿಗೆ ಆಶ್ರಯ ಸ್ಥಳವೂ ಎಲ್ಲಾ ಎಲ್ಲವೂ ಆಗಿಬಿಟ್ಟಿತು. ಅಲ್ಲಿ ನಿರ್ವಹಿಸಲಾಗುವ ನಮಾಝಿಗೆ (ಮಸ್ಜಿದುಲ್ ಹರಮ್-ಮಕ್ಕಾ- ಹೊರತಾಗಿ) ಇತರ ಮಸೀದಿಗಳಲ್ಲಿ ನಿರ್ವಹಿಸುವ ನಮಾಝಿಗಿಂತ 1000 ಪಟ್ಟು ಹೆಚ್ಚು ಪ್ರತಿಫಲವನ್ನು ಅಲ್ಲಾಹನು ನಿಶ್ಚಯಿಸಿದನು.

ಮನೆ ನಿರ್ಮಾಣ ಮತ್ತು ಇನ್ನಿತರ ಕೆಲಸಗಳು ಪೂರ್ತಿಯಾದಾಗ ಪ್ರವಾದಿ ಪತ್ನಿ ಸೌದಃ, ಪುತ್ರಿ ಫಾತಿಮಃ, ಉಮ್ಮು ಕುಲ್ಸೂಮ್, ಪ್ರವಾದಿ(ರ)ರವರಿಗೆ ಸ್ತನಪಾನ ಮಾಡಿದ ಉಮ್ಮು ಐಮನ್ ಹಾಗೂ ಪ್ರವಾದಿ(ರ)ರವರ ದತ್ತು ಪುತ್ರನಾದ ಝೈದ್(ರ)ರವರ ಮಗನು ಉಸ್ಸಾಮತ್ ಇಬ್ನ್ ಝೈದ್ ಮುಂತಾದವರು ಪ್ರವಾದಿ(ರ)ರವರೊಂದಿಗೆ ಬಂದು ಸೇರಿದರು.

ಮುಹಾಜಿರ್‌ಗಳು ಮತ್ತು ಅನ್ಸಾರುಗಳು

ಅಲ್ಲಾಹನ ತೃಪ್ತಿಯನ್ನು ಮಾತ್ರ ಆಗ್ರಹಿಸಿ ಆದರ್ಶದ ಸಂರಕ್ಷಣಾರ್ಥ ಮದೀನಾಗೆ ಹಿಜ್ರರ ಬಂದವರಿಗೆ ಮುಹಾಜಿರ್‌ಗಳೆಂದೂ, ಅವರನ್ನು ಎಲ್ಲಾ ರೀತಿಯಲ್ಲೂ ಸ್ವಾಗತಿಸಿ ಸ್ವೀಕರಿಸುತ್ತಾ ಸಹಾಯ ಮಾಡಿದ ಮದೀನಾ ನಿವಾಸಿಗಳಿಗೆ ಅನ್ಸಾರುಗಳೆ(ಸಹಾಯಿಗಳೆ)ಂದೂ ಮಿರ್‌ಆನ್ ಮತ್ತು ಹದೀಸ್‌ಗಳು ನಾಮಕರಣ ಮಾಡಿವೆ.

ಮುಹಾಜಿರ್ ಮತ್ತು ಅನ್ಸಾರುಗಳ ನಡುವೆ ಪರಸ್ಪರ ಶಕ್ತವಾದ ಸೌಹಾರ್ದತೆ ಮತ್ತು ಸಾಹೋದರೃತೆಯನ್ನು ಪ್ರವಾದಿ(ರ)ರವರು ಬೆಳೆಸಿದರು. ಅನ್ಸಾರುಗಳಿಂದ ಒಬ್ಬೊಬ್ಬರಿಗೆ ಮುಹಾಜಿರ್‌ಗಳಾದ ಸಹೋದರರಿಂದ ಒಬ್ಬೊಬ್ಬರಂತೆ ವಹಿಸಿ ಕೊಟ್ಟರು. ಅಬ್ದುರ್ರಹ್ಮಾನ್ ಇಬ್ನ್ ಔಫ್(ರ)ರವರು ತನ್ನನ್ನು ವಹಿಸಿ ಕೊಟ್ಟ ಸಅದ್(ರ)ರವರ ಬಗ್ಗೆ ಹೇಳುವುದನ್ನು ಇಮಾಮ್ ಬುಖಾರಿ(ರ)ರವರು ಉಲ್ಲೇಖಿಸುವುದನ್ನು ನೋಡಿರಿ:

((قَالَ عَبْدُ الرَّحْمَنِ بْنُ عَوْفٍ ، رَضِيَ اللَّهُ عَنْهُ ، لَمَّا قَدِمْنَا الْمَدِينَةَ أَخَى رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنِي وَبَيْنَ سَعْدِ بْنِ الرَّبِيعِ فَقَالَ سَعْدُ بْنُ الرَّبِيعِ إِنِّي أَكْثَرُ الْأَنْصَارِ مَا لَا فَاقِسُ لَكَ نَصْفَ مَالِي وَأَنْظُرُ أَيَّ زَوْجَتِي هَوَيْتَ نَزَلْتَ لَكَ عَنْهَا فَلِذَا حَلَلْتُ تَزَوَّجْتُهَا قَالَ فَقَالَ عَبْدُ الرَّحْمَنِ لَا حَاجَةَ لِي فِي ذَلِكَ هَلْ مِنْ سَوْقٍ فِيهِ تِجَارَةٌ قَالَ سَوْقٌ))

“ಸಅದ್(ರ)ರವರು ನನ್ನಲ್ಲಿ ಹೇಳಿದರು: ಅಬ್ದುರ್ರಹ್ಮಾನ್ ನನ್ನ ಬಳಿ ತುಂಬಾ ಸಂಪತ್ತಿದೆ, ಅದನ್ನು ನಾನು ಎರಡಾಗಿ ಭಾಗಿಸುತ್ತೇನೆ. ಇನ್ನು ಅದರ ಒಂದು ಪಾಲು ತಮ್ಮದಾಗಿರುತ್ತದೆ. ನನಗೆ ಎರಡು ಪತ್ನಿಯರಿದ್ದಾರೆ. ಅವರಿಬ್ಬರನ್ನು ನೋಡಿ ಅವರಿಂದ ನಿಮಗೆ ಇಷ್ಟವಿರುವವರನ್ನು ಆರಿಸಿರಿ. ಆಗಲೇ ನಾನು ಆಕೆಯನ್ನು ವಿವಾಹ ವಿಚ್ಛೇದನ ನಡೆಸುತ್ತೇನೆ. ಇದ್ದ: ಕಾಲಾನಂತರ ನೀವು ಆಕೆಯನ್ನು ವಿವಾಹವಾಗಿರಿ. ಆಗ ನಾನು ಹೇಳಿದೆ: ಸಅದ್‌ರೇ, ತಮ್ಮ ಸಂಪತ್ತಿನಲ್ಲೂ ಕುಟುಂಬದಲ್ಲೂ ಅಲ್ಲಾಹನು ನಿಮಗೆ ಬರ್ಕತನ್ನು ವರ್ಷಿಸಲಿ. ನನಗೆ ಇಲ್ಲಿಯ ಮಾರುಕಟ್ಟೆಯನ್ನೊಮ್ಮೆ ಪರಿಚಯಿಸಿ ಕೊಟ್ಟರೆ ಸಾಕು, ನಾನು ವ್ಯಾಪಾರ ಮಾಡಿ ಜೀವಿಸುವೆನು”(ಬುಖಾರಿ)

ಪ್ರತಿಯೊಬ್ಬರಿಗೂ ಹೇಳಲಿಕ್ಕಿದ್ದುದು ಇಂತಹದೇ ಅನುಭವಗಳನ್ನಾಗಿತ್ತು. ಆದುದರಿಂದ ಅಲ್ಲಾಹನು ಅನ್ನಾರುಗಳನ್ನು ಪ್ರಶಂಸಿಸುತ್ತಾ ಮಿರ್‌ಆನಿನಲ್ಲಿ ಹೀಗೆನ್ನುತ್ತಾನೆ:

﴿وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُورِهِمْ حَاجَةً مِمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شَحْنًا نَفْسِهِ فَأُولَٰئِكَ هُمُ الْمُفْلِحُونَ﴾

“ಅವರ (ಮುಹಾಜಿರ್‌ಗಳ) ಆಗಮನಕ್ಕೆ ಮುಂಚಿತವಾಗಿ ವಾಸಸ್ಥಳವನ್ನು ಮತ್ತು ವಿಶ್ವಾಸವನ್ನು ಸಿದ್ಧಗೊಳಿಸಿದವರಿಗೂ (ಅನ್ನಾರ್‌ಗಳಿಗೂ). ಸ್ವಂತ ಊರನ್ನು ಬಿಟ್ಟು ತಮ್ಮ ಬಳಿ ಬಂದವರನ್ನು ಅವರು ಪ್ರೀತಿಸುತ್ತಿರುವರು. ಅವರಿಗೆ (ಮುಹಾಜಿರ್‌ಗಳಿಗೆ) ನೀಡಲಾದ ಸಂಪತ್ತಿನ ಕುರಿತು ಅವರು (ಅನ್ನಾರ್‌ಗಳು) ತಮ್ಮ ಹೃದಯಗಳಲ್ಲಿ ಯಾವ ಅಗತ್ಯವನ್ನೂ ಕಾಣಲಾರರು. ತಮಗೆ ಬಡತನವಿದ್ದರೂ ಕೂಡ ಸ್ವತಃ ತಮಗಿಂತಲೂ ಹೆಚ್ಚಾಗಿ ಅವರು ಇತರರಿಗೆ ಪ್ರಾಮುಖ್ಯತೆಯನ್ನು ನೀಡುವರು.(1271) ತನ್ನ ಮನಸ್ಸಿನ ಜಿಪುಣತೆಯಿಂದ ಯಾರನ್ನು ಕಾಪಾಡಲಾಗುತ್ತದೋ ಅವರೇ ಯಶಸ್ಸು ಗಳಿಸಿದವರಾಗಿರುವರು.”

✍ ಅಬ್ದುಲ್ಲತೀಫ್ ಸುಲ್ಲಮಿ ಮಾರಂಜೇರಿ

ಅನುವಾದ: ಅಬೂ ಇಲಾಲ್ ಎಸ್.ಎಮ್

وصلى الله وسلم على نبينا محمد وعلى آله وصحبه أجمعين



ಪ್ರಕಟಣೆ:

ಕರ್ನಾಟಕ ಸಲಫಿ ಅಸೋಸಿಯೇಷನ್ ದಮಾಮ್-ಖೋಬರ್ ಘಟಕ

ಪವಿತ್ರ ಸಂದೇಶ ಪಾಠ್ಯ, ಸತ್ಯ ಸಾರಥಿ ಮಾಸಿಕ, ಪುಸ್ತಕ, ಸಿ.ಡಿ/ಡಿ.ವಿ.ಡಿಗಳಿಗಾಗಿ
ನಮ್ಮನ್ನು ಸಂಪರ್ಕಿಸಿ:

Cont: 03 8980984, 0567388901, 0506739851

Email: info@salafiksa.org, web: www.salafiksa.org

K S A ISLAMIC MADRASA DAMMAM & KHOBAR

Dammam Timing: Wednesday: 8am – 1:00pm
Thursday : 5pm – 8:00pm

Khobar Timing: Tuesday : 5pm – 7:30pm
Thursday : 2pm – 7:00pm